

ग्राम विकास विभाग (खुद्द) आस्थापनेवरील गट-अ
ते गट-ड मधील शासकीय अधिकारी-कर्मचाऱ्यांचे
वयाच्या ५०/५५ वर्षांपलीकडे किंवा अर्हताकारी ३०
वर्षांच्या सेवेनंतर शासन सेवेत राहण्याची पात्रापात्रता
आजमविण्यासाठी विभागीय पुनर्विलोकन समिती.

**महाराष्ट्र शासन
ग्राम विकास विभाग**

शासन निर्णय क्रमांक : पदनि-१०२०/प्र.क्र.३०१/आस्था-१,

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

दिनांक :- १९ जानेवारी, २०२१.

वाचा:- शासन निर्णय सामान्य प्रशासन विभाग, क्रमांक: एलपीएल-२०१७/प्र.क्र.२१/का.पंधरा,
दिनांक १०.०६.२०१९.

शासन निर्णय :-

सामान्य प्रशासन विभाग, दिनांक १०.०६.२०१९ च्या शासन निर्णयानुसार शासन सेवेत वयाच्या ३५ व्या वर्षापूर्वी आलेल्या गट -अ व गट-ब च्या राजपत्रित अधिकाऱ्यांचे त्यांच्या वयाची ५० वर्षे पूर्ण होतेवेळी किंवा त्यांच्या अर्हताकारी सेवेची ३० वर्षे पूर्ण होते वेळी यापैकी ते अगोदर घडेल त्यावेळी तसेच गट-ब (अराजपत्रित) गट-क व गट-ड कर्मचाऱ्यांच्या बाबतीत त्यांच्या वयाच्या ५५ व्या वर्षी किंवा त्यांच्या अर्हताकारी सेवेची ३० वर्षे पूर्ण होतेवेळी यापैकी जे अगोदर घडेल तेव्हा पुनर्विलोकन करण्याबाबत सूचना देण्यात आल्या आहेत. त्यानुषंगे ग्राम विकास विभाग (खुद्द) आस्थापनेवरील राज्य शासकीय अधिकारी-कर्मचाऱ्यांच्या वयाच्या ५०/५५ वर्षांपलीकडे किंवा अर्हताकारी ३० वर्षांच्या सेवा कालावधीपुढे सेवेत ठेवण्यासाठी त्यांची पात्रापात्रता आजमविण्याकरीता विभागीय पुनर्विलोकन समिती स्थापन करणे आवश्यक आहे.

२. त्यानुसार ग्रामविकास विभाग (खुद्द) आस्थापनेवरील शासन सेवेत वयाच्या ३५ व्या वर्षापूर्वी आलेल्या गट-अ व गट-ब च्या राजपत्रित अधिकाऱ्यांचे त्यांच्या वयाची ५० वर्षे पूर्ण होतेवेळी किंवा त्यांच्या अर्हताकारी सेवेची ३० वर्षे पूर्ण होते वेळी यापैकी ते अगोदर घडेल त्यावेळी तसेच गट -ब (अराजपत्रित) गट-क व गट-ड कर्मचाऱ्यांच्या बाबतीत त्यांच्या वयाच्या ५५ व्या वर्षी किंवा त्यांच्या अर्हताकारी सेवेची ३० वर्षे पूर्ण होतेवेळी शासन सेवेत राहण्याची पात्रापात्रता आजमविण्यासाठी पुढीलप्रमाणे दोन पुनर्विलोकन समिती गठीत करण्यात येत आहेत.

विभागीय पुनर्विलोकन समिती (गट-अ ते गट-ब (राजपत्रित) अधिकारी)

- | | | |
|--|----|---------|
| (१) सचिव/प्रधान सचिव/अप्पर मुख्य सचिव (ग्रा.वि.व पं.रा.) | -- | अध्यक्ष |
| (२) सह/उप सचिव, ग्रा.वि.विभाग (खुद्द आस्थापना) | -- | सदस्य |
| (३) सह/उप सचिव, ग्रा.वि.विभाग (म.वि.से. आस्थापना) | -- | सदस्य |
| (४) अवर सचिव/कार्यासन अधिकारी (ग्रा.वि.विभाग खुद्द आस्थापना) | -- | सचिव |

विभागीय पुनर्विलोकन समिती (गट-ब (अराजपत्रित) ते गट-ड अधिकारी/कर्मचारी)

- | | | |
|--|----|-----------------------------|
| (१) सह/उप सचिव, ग्रा.वि.विभाग (खुद्द आस्थापना) | -- | अध्यक्ष |
| (२) सह/उप सचिव, म.वि.से आस्थापना | -- | सदस्य |
| (३) सह/उप सचिव, राज्य योजना | -- | सदस्य (मागासवर्ग प्रतिनिधी) |
| (४) अवर सचिव/कार्यासन अधिकारी (ग्रा.वि.विभाग खुद्द आस्थापना) | -- | सदस्य सचिव |

३. विभागीय पुनर्विलोकन समितीची कार्यकक्षा :-

- १) ग्रामविकास विभाग खुद्द आस्थापनेवरील गट-अ ते गट-ड संवर्गातील राज्य शासकीय अधिकारी/कर्मचाऱ्यांचे वरील समितीने पुनर्विलोकन करावे. अवर सचिव/कार्यासन अधिकारी (ग्रामविकास विभाग (खुद्द आस्थापना) यांनी समितीचे सचिव/सदस्य सचिव या नात्याने समितीसमोर सादर करून त्याबाबतची इतिवृत्ते तयार करून पुढील कार्यवाही करण्यात यावी.
- २) गट-अ अधिकाऱ्यांच्या शिफारशी अंतिम निर्णयासाठी मा.मंत्री (ग्राम विकास) महोदयांना सादर करण्यात याव्यात.
- ३) गट-ब (राजपत्रित) अधिकाऱ्यांच्या शिफारशी अंतिम निर्णयासाठी मा.राज्यमंत्री (ग्राम विकास) महोदयांना सादर करण्यात याव्यात.
- ४) गट-ब (अराजपत्रित) ते गट-ड मधील अधिकारी/कर्मचाऱ्यांच्या शिफारशी अंतिम निर्णयासाठी ग्राम विकास विभागाच्या सचिव/प्रधान सचिव/अप्पर मुख्य सचिवांना सादर करण्यात याव्यात.
- ५) गट-अ ते गट-ब (राजपत्रित) अधिकारी अपात्र ठरणार असतील तर अशा अधिकाऱ्यांचे पुनर्विलोकन सामान्य प्रशासन विभागाच्या विशेष पुनर्विलोकन समिती कडून केले जाईल.
- ६) गट-ब (अराजपत्रित) ते गट-ड चे अधिकारी/कर्मचारी पात्र/अपात्र असतील अशा अधिकारी/कर्मचाऱ्यांबाबतच्या शिफारशी अंतिम निर्णयासाठी विभाग प्रमुखांना सादर करण्यात याव्यात.

४. वरील दोन्ही समितीने शासकीय सेवकांना शासन सेवेत चालू ठेवण्याबाबत पुनर्विलोकन करण्यासंबंधी सामान्य प्रशासन विभागाद्वारे वेळोवेळी निर्गमित करण्यात येणारे आदेश विचारात घेऊन अधिकारी/कर्मचाऱ्यांच्या पात्रापात्रतेबाबत शिफारशी सादर करावयाच्या आहेत.

५. तसेच सेवा पुनर्विलोकनानंतर मुदतपूर्व सेवानिवृत्तीच्या निर्णयाविरुद्धच्या अभिवेदनावर विचार करण्याकरीता विभागातील गट-अ (राजपत्रित) ग्रेड वेतन ७६०० पेक्षा कमी व गट-ब (राजपत्रित) तसेच मंत्रालयीन विभागांतील गट-ब (अराजपत्रित), गट-क आणि गट-ड मधील कर्मचाऱ्यांकरीता खालीलप्रमाणे विभागीय अभिवेदन समिती गठीत करण्यात येत आहे.

विभागीय अभिवेदन समिती (गट-अ (राजपत्रित) ग्रेड वेतन ७६०० पेक्षा कमी व गट-ब (राजपत्रित) तसेच मंत्रालयीन विभागांतील गट-ब (अराजपत्रित), गट-क आणि गट-ड यांचेकरीता)

- | | | |
|--|----|------------|
| (१) सचिव/प्रधान सचिव/अप्पर मुख्य सचिव (ग्रा.वि.व पं.रा.) | -- | अध्यक्ष |
| (२) सह/उप सचिव, ग्रा.वि.विभाग (मुख्यमंत्री ग्रामसडक योजना) | -- | सदस्य |
| (३) अवर सचिव/कार्यासन अधिकारी (नोंदणी व भांडार शाखा) | -- | सदस्य सचिव |

८. विभागीय अभिवेदन समितीची कार्यकक्षा :-

- १) गट-अ (राजपत्रित) सहाय्य वेतन आयोगानुसार ग्रेड वेतन ७६०० पेक्षा कमी असलेल्या अधिकाऱ्यांच्या बाबतीत अंतिम निर्णयासाठी मा.मुख्यमंत्री महोदयांना सादर करावी.
- २) गट-ब (राजपत्रित) असलेल्या अधिकाऱ्यांच्या बाबतीत अंतिम निर्णयासाठी मा.मंत्री (ग्राम विकास) यांना सादर करावी.
- ३) गट-ब (अराजपत्रित), गट-क व गट-ड अधिकारी/कर्मचारी यांच्याबाबतीत अंतिम निर्णयासाठी मा.मुख्य सचिवांना सादर करावी.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२१०११९१२४४२२७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ए.का.गागरे)
उप सचिव, महाराष्ट्र शासन

प्रत:-

- १.अप्पर मुख्य सचिव (ग्रा.वि.व पं.रा.), ग्राम विकास विभाग, बांधकाम भवन, फोर्ट, मुंबई,
- २.सर्व सदस्य विभागीय पुनर्विलोकन समिती, ग्राम विकास विभाग,

- ३.सर्व सदस्य विभागीय अभिवेदन समिती, ग्राम विकास विभाग,
- ४.सर्व सह / उप सचिव, ग्राम विकास विभाग, बांधकाम भवन, फोर्ट, मुंबई,
- ५.सर्व अवर सचिव / कक्ष अधिकारी, ग्राम विकास विभाग, बांधकाम भवन, फोर्ट, मुंबई,
- ६.उप सचिव, सामान्य प्रशासन विभाग (का.१५), मंत्रालय, मुंबई,
- ७.निवडनस्ती (आस्था-१), मंत्रालय, मुंबई.